
kumArI pUjA

కుమారీ పూజా

Document Information



Text title : kumArI pUjA

File name : kumArIpUjA.itx

Category : devii, pUjA, durgA

Location : doc_devii

Transliterated by : Gopal Upadhyay gopal.j.upadhyay at gmail.com

Proofread by : Gopal Upadhyay gopal.j.upadhyay at gmail.com, Pulakit Vyasa Shastri

Description/comments : Kumari puja shloka/verses from various sources

Latest update : October 4, 2019

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose. Please note that proofreading is done using Devanagari version and other language/scripts are generated using **sanscript**.

Please help to maintain respect for volunteer spirit.

October 4, 2019

sanskritdocuments.org

కుమారీ పూజా



॥ మాహాత్యు ॥

బ్రాహ్మణీ సర్వకార్యేషు జయార్థే సృపవంశజామ్ ।
లాభార్థే వైశ్యవంశోత్థాం సుతార్థే శూద్రవంశజామ్ ॥
దారుణే చాన్త్యజాతీనాం పూజయేద్విధినా నరః ।
వర్జయేత్ సర్వకార్యేషు దాసీగర్భసముద్భవామ్ ॥

॥ రుద్రయామలే ॥

నటీకన్యాం హీనకన్యాం తథా కాపాలికన్యకామ్ ।
రజకన్యాపి కన్యా చ తథా నాపితకన్యకామ్ ॥
గోపాలకన్యకాం వైవ బ్రాహ్మణస్యాపి కన్యకామ్ ।
శూద్రకన్యాం వైద్యకన్యాం తథా వైశ్యస్య కన్యకామ్ ॥
చాణ్డాలకన్యకాం వాపి యత్రకుత్రాశ్రమే స్థితామ్ ।
సుహృదవర్గస్య కన్యాం చ సమాసీయ ప్రయత్నతః ॥

॥ యోగినీతన్త్రే ॥

యది భాగ్యవశాద్దేవి వేశ్యాకులసముద్భవా ।
కుమారీ లభ్యతే కాన్తే సర్వస్వేనాపి సాధకః ॥
యత్నతఃపూజయేతాం తు స్వర్ణరోప్యాదిభిర్ముదా ।
తదా తస్య మహాసిద్ధిర్జాయతే నాత్ర సంశయః ॥
తస్మాత్తాం పూజయేద్బాలాం సర్వజాతి సముద్భవామ్ ।
జాతిభేదోనకర్తవ్యఃకుమారీపూజనేశివే ॥
జాతిభేదాన్మహేశాని నరకాన్న నివర్తతే ।
విచికిత్సాపరో మస్త్రీ ధ్రువం స పాతకీ భవేత్ ॥
ఏషా ప్రశస్తా కుమారీ తు సర్వజాతీయేవ పూజ్యా ।

॥ కుబ్జికాతస్తే ॥

పఞ్చవర్షాత్సమారభ్య యావద్ ద్వాదశవార్షికీ ।
కుమారీ సా భవేద్దేవీ నిజరూపప్రకాశినీ ॥

షడ్వర్షాచ్చ సమారభ్య యావచ్చ నవవర్షికా ।
తావచ్చైవ మహేశాని సాధకాభీష్టసిద్ధయే ॥

అష్టవర్షాత్సమారభ్య యావత్త్రయోదశాబ్దికీ ।
కులజాం తాం విజానియాత్ తత్ర పూజాం సమాచరేత్ ॥

దశవర్షాత్సమారభ్య యావత్షోడశవార్షికీ ।
యువతీం తాం విజానియాద్ దేవతాం తాం విచిన్తయేత్ ॥

॥ విశ్వసారతస్తే ॥

అష్టవర్షా తు సా కన్యా భవేద్గౌరీ వరాననే ।
నవవర్షా రోహిణీ సా దశవర్షా తు కన్యకా ॥

అత ఊర్ధ్వం మహామాయా భవేత్తైవ రజస్వలా ॥

॥ రుద్రయామలే ॥

ఏకవర్షా భవేత్ సన్ధ్యా ద్వివర్షా చ సరస్వతీ ।
త్రివర్షా చ త్రిధామూర్తిశ్చతుర్వర్షా తు కాలికా ॥

శుభగా పఞ్చవర్షా తు షడ్వర్షా చ హ్యుమా భవేత్ ।
సప్తభిర్మాత్రినీ ప్రోక్తా హ్యష్టవర్షా చ కుబ్జికా ॥

నవభిః కాలసన్దర్భా దశభిశ్చాపరాజితా ।
ఏకాదశా తు రుద్రాణీ ద్వాదశాబ్ధా తు ఖైరవీ ॥

త్రయోదశా మహాలక్ష్మీ ద్విసప్తా పీఠనాయికా ।
క్షేత్రజ్ఞా పఞ్చదశభిః షోడశే చామ్బికా భవేత్ ।

ఏవం క్రమేణ సమ్పూజ్య యావత్పుష్పం న జాయతే ॥ (పుష్పం రజోస్రావమ్)

ప్రతిపదాది పూర్ణాంత వృద్ధిభేదేన పూజయేత్ ।
మహాపర్వసు సర్వేషు విశేషాచ్చ పవిత్రకే ॥

మహానవమ్యాం దేవేశి కుమారీశ్చ ప్రపూజయేత్ ।
అష్టోత్తరశతం వాపి ఏకాం వాపి ప్రపూజయేత్ ॥

పూజితా ప్రతిపూజ్యనే నిర్దహస్త్వవమానితాః ।

కుమారీ యోగినీ సాక్షాత్ కుమారీ పరదేవతా ॥

అసురా అష్టనాగాశ్చ యే యే దుష్టగ్రహా అపి ।

భూతవైతాలగన్ధర్వ డాకినీయక్షరాక్షసాః ॥

యాశ్చాన్యా దేవతాః సర్వా భూర్భువఃస్వశ్చ ఖైరవాః ।

పుణివ్యాదీని సర్వాణి బ్రహ్మాణ్డం సచరాచరమ్ ॥

బ్రహ్మ విష్ణుశ్చ రుద్రశ్చ ఈశ్వరశ్చ సదాశివః ।

సస్తప్తః సర్వతుష్టశ్చ యస్తు కన్యాం ప్రపూజయేత్ ॥

॥ మస్తమహోదధౌ ॥

ద్వివర్షా సా కుమార్యుక్తా త్రిమూర్తిః హాయనత్రికా ।

చతురద్వా తు కల్యాణీ పంచవర్షా తు రోహిణీ ॥

షడబ్ధా కాలికా ప్రోక్తా చణ్డికా సప్తహాయనా ।

అష్టవర్షా శామ్భవీ స్వాత్ దుర్గా తు నవహాయనా ।

సుభద్రా దశవర్షోక్తా నామమస్తైః ప్రపూజయేత్ ॥

పూజాదినా పూర్వదినే - (పూజా సే ఏక దిన పుర్వ హీ నిమన్త్రణ దేనా హై ।)

గన్ధపుష్పాక్షతాదిభిర్మూలేన

॥ భగవతి కుమారీ పూజార్థం త్వం మయా నిమన్త్రితాసి మాం కృతార్థయ ॥

ఇతి నిమన్త్ర్య నమస్కూర్యాత్ ॥

నిమన్త్రితాం ప్రాతరాహూయ ప్రదక్షిణీకృత్య -

పత్నిద్వారా ఉద్వర్తనాద్వైః స్నాపయిత్వా ।

గన్ధతైలేన శరీరం సంస్కార్య । కేశం పరిష్కృత్య ।

లలాటే సిన్ధూరం - నయనయోః కజ్జలం సర్వాణ్ణే చన్దనం

వస్త్రాలజ్కారైరాభూష్య । సపత్నీకయజమానః -

కుమారీం పూజాగృహే ఆనీయ పాదౌ ప్రక్షాల్య ।

అష్టదలపీఠోపరి సమావేశ్య । తామ్బూలేన ముఖం సంశోధ్య ।

॥ సజ్కల్పః ॥

దేశకాలౌ సక్కిర్తనాన్తే - కామనా సిద్ధ్యర్థం - కర్మణి నవరాత్రౌ వా

-దేవతా ప్రీత్యర్థం కుమారీపూజాం కరిష్యే

అథవా బటుక కుమారీ సువాసినీ పూజాం కరిష్యే ॥

(× సే ౧౨వర కా ఉపనీత బ్రాహ్మణబటు)

(కైశోరీ యువతీ యతిః | అప్రోథా చైవ ప్రోథా చ వృద్ధమాతా బలప్రదా |)

(దుర్గాశతనామస్తోత్రే ౧౨-౧౩)

॥ బటుక పూజన ॥

ఉపనీత కేశాస్తపూర్వసంజ్ఞక బ్రాహ్మణబటుం నిమన్త్య |

స్నానాదిభిః సంస్కార్య - “బం బటుకాయ నమః” ఇతి సోపవీత గన్ధాక్షత-
వస్త్రయుగ్మ-కుణ్డలాదిభిరభ్యర్చ్య - నమస్కుర్యాత్ ॥

కరకలితకపాలః కుణ్డలీదణ్డపాణీస్తరుణతిమిరనీలో వ్యాలయజ్ఞోపవీతీ |

క్రతుసమయసపర్యవిఘ్నవిచ్ఛేదహేతుర్జయతి బటుకనాథః సిద్ధిదః సాధకానామ్ ॥

సుప్రసన్నబటుకాయ ద్విజవర్యాయ మేధసే |

భైరవాయ నమస్తుభ్యమనుజ్ఞాం దాతుమర్హసి ॥

॥ షడంగన్యాసః ॥

క్లాం కుమారికే హృదయాయ నమః | క్లిం కుమారికే శిరసే స్వాహా |

క్లుం కుమారికే శిఖాయై వషట్ | క్లైం కుమారికే కవచాయ హుమ్ |

క్లౌం కుమారికే నేత్రత్రయాయ వౌషట్ | క్లః కుమారికే అస్రాయ ఫట్ ॥

॥ అథ కరన్యాసః ॥

క్లాం కుమారికే అఙ్గుష్ఠాభ్యాం నమః | క్లిం కుమారికే తర్జనీభ్యాం నమః |

క్లుం కుమారికే మధ్యమాభ్యాం నమః | క్లైం కుమారికే అనామికాభ్యాం నమః |

క్లౌం కుమారికే కనిష్ఠికాభ్యాం నమః | క్లః కుమారికే

కరతలకరపృష్ఠాభ్యాం నమః ॥

॥ కుమారికాధ్యానమ్ ॥

శఙ్ఖకున్దేస్తు ధవలాం ద్విభుజాం వరదాభయామ్ |

చన్ద్రమయమహామ్భోజభావహావ విరాజితామ్ ॥

బాలరూపాం చ త్రైలోక్య సుందరీం వరవర్ణినీమ్ |

నానాలక్ష్కారనమ్రాక్షీం భద్రవిద్యాం ప్రకాశినీమ్ ॥

చారుహాస్యాం మహానన్దహృదయాం శుభదాం శుభామ్ ॥

ఇతి ధ్యాత్వా శిరసి పుష్పం దత్వావాహయేత్ —

(జిపనీయ, అనుష్ఠానీయ మస్త్రో కే ప్రత్యేక అక్షరో దేవీమయ హైం)

మస్త్రాక్షరమయాం లక్ష్మీం మాతృణాం రూపధారిణీమ్ |

నవదుర్గాత్మికాం సాక్షాత్ కన్యామావాహయామ్యహమ్ ||

ఇతి పుష్పైరావాహ్యః ||

హ్రీం కులకుమారికాయై నమః - ఇదం వః పాద్యం పాదావనేజనం పాదప్రక్షాలనమ్

(పాద్యమస్త్రముచ్చార్ష్య, పాద్యం సమర్పయామి ||

హ్రీం కులకుమారికాయై నమః - ఇదమర్ఘ్యం స్వాహా

(అర్ఘ్యమస్త్రముచ్చార్ష్య, అర్ఘ్యం కల్పయామి స్వాహా ||

హ్రీం కులకుమారికాయై నమః - గృహాణేదమాచమనీయం వం నమః

(వం - ఆచమనీయమస్త్రముచ్చార్ష్య, ఆచమనం కల్పయామి ||

హ్రీం కులకుమారికాయై నమః - ఇదమనులేపనం నమః

(రక్తచందన కుంజుమేన వా- గంధమస్త్రముచ్చార్ష్య,

కనిష్ఠికాంఘ్రీయోగేన గంధం పరికల్పయామి నమః ||

హ్రీం కులకుమారికాయై నమః - ఏతేక్షతాః నమః

(అక్షతదానమస్త్రముచ్చార్ష్య సర్వాంఘ్రీలిఖిః

అక్షతాం పరికల్పయామి నమః ||

హ్రీం కులకుమారికాయై నమః - ఏతాని పుష్పాణి సమాల్వాని స బిల్వపత్రాణి వౌషట్

(మస్త్రముచ్చార్ష్య, తర్జన్యంఘ్రీయోగేన,

పుష్పాణి- సమాల్వాని-బిల్వపత్రాణి పరికల్పయామి వౌషట్ ||

హ్రీం కులకుమారికాయై నమః - ఏష ధూపః

(నాభౌ ధూపం దత్వా, వామభాగే ధూపపాత్రం సంస్థాప్య,

ధూపమస్త్రముచ్చార్ష్య, ధూపం పరికల్పయామి, ఉత్తానహస్తస్థ

తర్జన్యంఘ్రీయోగేన ధూపముద్రాం ప్రదర్శయేత్ ||

హ్రీం కులకుమారికాయై నమః - ఏష దీపః

(లలాటాది పాదాస్తం దీపం ప్రదర్శ్య, దేవ్యాదక్షిణే దీపపాత్రం

నిధాయ, దీపమస్త్రముచ్చార్ష్య దీపం దర్శయామి, ఉత్తానహస్తస్థ

మధ్యమాంఘ్రీయోగేన దీపముద్రాం ప్రదర్శయేత్ ||

సువాసినీ పూజా (౧౧ నే ౧౬వర్ష తక కీ) —

యుగ్మవస్త్రాభూషణాదిభిః సన్తోష్య -

యా దేవీ సర్వభూతేషు శక్తిరూపేణ ౦౦ ఇతి మన్తేణ వా పాద్యాదిభిః

“హ్రీం సువాసిన్యై నమః” ఇతి దీపదానాంతం సమూహ్య ॥

హ్రీం సువాసిన్యై నమః - ఇదం వః పాద్యం పాదావనేజనం పాదప్రక్షాలనమ్

(పాద్యమస్త్రముచ్చార్య, పాద్యం సమర్పయామి ॥

హ్రీం సువాసిన్యై నమః - ఇదమర్ఘ్యం స్వాహా

(అర్ఘ్యమస్త్రముచ్చార్య, అర్ఘ్యం కల్పయామి స్వాహా ॥

హ్రీం సువాసిన్యై నమః - గృహాణేదమాచమనీయం వం నమః

(వం - ఆచమనీయమస్త్రముచ్చార్య, ఆచమనం కల్పయామి ॥

హ్రీం సువాసిన్యై నమః - ఇదమనులేపనం నమః (రక్తవన్దనేన కుక్కుమేన వా-

గన్ధమస్త్రముచ్చార్య, కనిష్ఠికాఙ్గుష్ఠయోగేన గన్ధం

పరికల్పయామి నమః ॥

హ్రీం సువాసిన్యై నమః - ఏతేక్షతాః నమః (అక్షతదానమస్త్రముచ్చార్య

సర్వాఙ్గులిభిః, అక్షతాం పరికల్పయామి నమః ॥

హ్రీం సువాసిన్యై నమః - ఏతాని పుష్పాణి సమాల్యాని స బిల్వపత్రాణి వౌషట్

(మస్త్రముచ్చార్య, తర్జన్యఙ్గుష్ఠయోగేన, పుష్పాణి- సమాల్యాని-

బిల్వపత్రాణి పరికల్పయామి వౌషట్ ॥

హ్రీం సువాసిన్యై నమః - ఏష ధూపః (నాభౌ ధూపం దత్వా, వామభాగే

ధూపపాత్రం సంస్థాప్య, ధూపమస్త్రముచ్చార్య, ధూపం పరికల్పయామి,

ఉత్తానహస్తస్థ తర్జన్యఙ్గుష్ఠయోగేన ధూపముద్రాం ప్రదర్శయేత్ ॥

హ్రీం సువాసిన్యై నమః - ఏష దీపః (లలాటాది పాదాంతం దీపం ప్రదర్శ్య,

దేవ్యాదక్షిణే దీపపాత్రం నిధాయ, దీపమస్త్రముచ్చార్య దీపం

దర్శయామి, ఉత్తానహస్తస్థ మధ్యమాఙ్గుష్ఠయోగేన దీపముద్రాం

ప్రదర్శయేత్ ॥

బటుకకుమారీసువాసినీభ్యః - పాలాశాదీవిహిత పాత్రే షడ్రస నైవేద్యం దత్వా,

హ్రీ బటుకాయ నమః - ఇదం నైవేద్యం స్వాహా ।

హ్రీం కులకుమారికాయై నమః - ఇదం నైవేద్యం స్వాహా ।

హ్రీం సువాసిన్యై నమః ఇదం నైవేద్యం స్వాహా ।

(నైవేద్యమస్త్రాన్ పఠిత్వా నైవేద్యం సమర్పయామీతి తత్తత్థానై సజ్కుల్యైః
ఉత్తానహస్తస్థ అనామికాంజ్ఞుష్టయోగేన నైవేద్యముద్రాం ప్రదర్శయేత్ ||)

బటుకాయ ఫలమ్ -

ఫలేన ఫలితం సర్వం త్రైలోక్యం సచరాచరమ్ |

ఫలస్సార్థప్రదానేన సఫలాః సస్తు మనోరథాః ||

హ్రీం బం బటుకాయ నమః ఇదం ఫలం యథాదత్తం బటుకభైరవాయ న మమ ||

కుమారీభ్యః తామ్బూలమ్ -

హ్రీం కులకుమారికాయై నమః | ఇదం తామ్బూలం యథాదత్తం కులకుమారీభ్యో న మమ
||

సువాసినీభ్యశ్చ -

హ్రీం సువాసిన్యై నమః | ఇదం తామ్బూలం యథాదత్తం సువాసిన్యై
(సువాసినీభ్యో) న మమ ||

భూమా పాలాశపత్రే తామ్బూలపత్రే వా కుంజుమేన షట్కోణం విలిఖ్య ||

(పుష్పాంజ్ఞులిః) -

సంజ్ఞాన్మయ పరే దేవి పరామృత చరుప్రియే |

అనుజ్ఞాం దేహి హే మాతర్పరివారార్చనాయ తే ||

అథ షట్కోణే - గన్ధాక్షత్రైః |

ఆగ్నేయకోణే - క్లాం కుమారికే హృదయాయ నమః |

నైర్వృత్యకోణే - క్లిం కుమారికే శిరసే స్వాహా |

వాయవ్యకోణే - క్లుం కుమారికే శిఖాయై వషట్ |

ఈశానకోణే - క్లైం కుమారికే కవచాయ హుమ్ |

పశ్చిమకోణే - క్లాం కుమారికే నేత్రత్రయాయ వౌషట్ |

పూర్వకోణే - క్లః కుమారికే అస్త్రాయ ఫట్ ||

మధ్యే - హ్రీం హంసః కులకుమారికే శ్రీ పాదుకాం పూజయామి ||

ఇతి పుష్పాంజ్ఞులిత్రయం దత్త్వా నవనామభిః పూజయేత్ -

హ్రీం కుమార్యై నమః | హ్రీం త్రిపురాయై నమః | హ్రీం కల్యాణ్యై నమః |

హ్రీం రోహిణ్యై నమః | హ్రీం కామిన్యై నమః | హ్రీం చణ్డికాయై నమః |

హ్రీం శాంకర్యై నమః | హ్రీం దుర్గాయై నమః | హ్రీం సుభద్రాయై నమః ||

ఇతి సమూజ్య తదజ్ఞే “స్త్రీం ధనుర్బాణధరామై దుర్గామై విచ్ఛే నమః ।”
ఇతి దుర్గాం ఆవాహ్య -షోడశనామభిః నమోస్తేన చ పూజయేత్ ॥

ఉమాయై నమః । శూలధారిణ్యై నమః । ఖేచర్యై నమః ।
చత్వరవాసిన్యై నమః । సుగన్ధనాసికాయై నమః ।
సర్వధారిణ్యై నమః । చణ్డికాయై నమః । సౌభద్రికాయై నమః ।
అశోకవాసిన్యై నమః । వజ్రధారిణ్యై నమః । లలితాయై నమః ।
సింహవాహిన్యై నమః । భగవత్యై నమః । విన్యవాసిన్యై నమః ।
మహాబలాయై నమః । భూతవాసిన్యై నమః ।

ఇతి సమూజ్య “మూలమన్త్రేణ” పుష్పాంజ్జులిత్రయం దత్వా ప్రదక్షిణీ కృత్య ॥
॥ త్రికోణాకారం ప్రణమేత్ ॥

దక్షిణాద్వాయవీం గత్వా దిశం తస్మాచ్ఛ శామ్భవి ।
తతశ్చ దక్షిణాం గత్వా నమస్కారస్త్రికోణవత్ ॥

(అర్ధాత్ దక్షిణదిశా సే కదమ కే సహారే చలతే చలతే వాయవ్య మేం
జాకర వహాః నే పశ్చిమ కే సిధే మార్గ సే హోతే హువి నైర్వృత్య కీ ఓర
సే పునః దక్షిణ మేం జాకర వహాః నే హీ నమస్కార కరే ॥)

జగత్పూజ్యే జగద్వన్యై సర్వశక్తిస్వరూపిణీ ।
పూజాం గృహాణ కౌమారి జగన్మాతర్నమోఽస్తు తే ॥

త్రిపురాం త్రిగుణాం ధాత్రీం జ్ఞానమార్గస్వరూపిణీమ్ ।
త్రైలోక్యవన్దితాం దేవీం త్రిమూర్తిం పూజయామ్యహమ్ ॥

కాలాత్మికాం కాలభీతాం కారుణ్యధృదయాం శివామ్ ।
కారుణ్యజననీం నిత్యాం కల్యాణీం పూజయామ్యహమ్ ॥

అణిమాదిగుణోపేతా మకారాదిస్వరాత్మికామ్ ।
శక్తిభేదాత్మికాం లక్ష్మీం రోహిణీం పూజయామ్యహమ్ ॥

కలాధరాం కలారూపాం కాలచణ్డస్వరూపిణీమ్ ।
కామదాం కరుణాధారాం కామినీం పూజయామ్యహమ్ ॥

చణ్డధారాం చణ్డమాయాం చణ్డముణ్డవినాశినీమ్ ।
ప్రణమామి చ దేవేశీం చణ్డికాం పూజయామ్యహమ్ ॥

సుఖనన్దకరీం శాంతాం సర్వదేవనమస్కృతామ్ ।

సర్వభూతాత్మికాం దేవీం శాశ్వరీం పూజయామ్యహమ్ ॥

దుర్గమే దుస్తరే చైవ దుఃఖత్రయవినాశినీమ్ ।

పూజయామి సదా భక్త్యా దుర్గాం దుర్గే నమామ్యహమ్ ॥

సుందరీం స్వర్ణవర్ణాభాం సుఖసౌభాగ్యదాయినీమ్ ।

సుభద్రజననీం దేవీం సుభద్రాం ప్రణమామ్యహమ్ ॥

॥ ఇతి సంప్రార్థ్య తత్రాజ్ఞే స్వేష్టదేవతాం

(అనుష్ఠనీయ మస్త్రదేవతాం) ధ్యాత్వా ॥

॥ దుర్గా అష్టోత్తరశతనామస్తోత్రేణ చ స్తుత్వా ॥(విశ్వసారతస్త్రే)

ఈశ్వర ఉవాచ ।

శతనామ ప్రవక్ష్యామి శఙ్ఖుణుష్య కమలాననే ।

యస్య ప్రసాదమాత్రేణ దుర్గా ప్రీతా భవేత్ సతీ ॥

సతీ సాధ్వీ భవప్రీతా భవానీ భవమోచనీ ।

ఆర్యా దుర్గా జయా చాద్యా త్రినేత్రా శూలధారిణీ ॥

పినాకధారిణీ చిత్రా చణ్డఘణ్డా మహాతపాః ।

మనో బుద్ధిరహఙ్కారా చిత్తరూపా చితా చితిః ॥

సర్వమస్త్రమయీ సత్తా సత్యానందస్వరూపిణీ ।

అనంతా భావినీ భావ్యా భవ్యాభవ్యా సదాగతిః ॥

శామ్భవీ దేవమాతా చ చింతా రత్నప్రియా సదా ।

సర్వవిద్యా దక్షకన్యా దక్షయజ్ఞవినాశినీ ॥

అపర్ణానేకవర్ణా చ పాటలా పాటలావతీ ।

పట్టామ్బర పరీధానా కలమణ్డీరరణ్ణినీ ॥

అమేయవిక్రమా క్రూరా సుందరీ సురసుందరీ ।

వనదుర్గా చ మాతఙ్గీ మతఙ్గమునిపూజితా ॥

బ్రాహ్మీ మాహేశ్వరీ చైన్ద్రీ కౌమారీ వైష్ణవీ తథా ।

చాముణ్డా చైవ వారాహీ లక్ష్మీశ్చ పురుషాకృతిః ॥

విమలోత్కర్షిణీ జ్ఞానా క్రీయా నిత్యా చ బుద్ధిదా ।

బహులా బహులప్రేమా సర్వవాహన వాహనా ॥

నిశుమ్భశుమ్భహననీ మహిషాసురమర్దినీ ।

మధుకైటభహస్త్రీ చ చణ్ణముణ్ణవినాశినీ ॥

సర్వాసురవినాశా చ సర్వదానవపూతినీ ।

సర్వశాస్త్రమయీ సత్యా సర్వాస్త్రధారిణీ తథా ॥

అనేకశస్త్రహస్తా చ అనేకాస్త్రస్య ధారిణీ ।

కుమారీ చైకకన్యా చ కైశోరీ యువతీ యతిః ॥

అప్రౌఢా చైవ ప్రౌఢా చ వృద్ధమాతా బలప్రదా ।

మహోదరీ ముక్తకేశీ ఘోరరూపా మహాబలా ॥

అగ్నిజ్వాలా రౌద్రముఖీ కాలరాత్రిస్తపస్వినీ ।

నారాయణీ భద్రకాలీ విష్ణుమాయా జలోదరీ ॥

శివదూతీ కరాలీ చ అనంతా పరమేశ్వరీ ।

కాత్యాయినీ చ సావిత్రి ప్రత్యక్షా బ్రహ్మవాదినీ ॥

య ఇదం ప్రపదేన్నిత్యం దుర్గానామశతాష్టకమ్ ।

నాసాధ్యం విద్యతే దేవి త్రిషు లోకేషు పార్వతి ॥

ధనం ధాన్యం సుతం జాయాం హయం హస్తినమేవ చ ।

చతుర్వర్గం తథా చాన్తే లభేన్ముక్తిం చ శాశ్వతీమ్ ॥

కుమారీం పూజయిత్వా తు ధ్యాత్వా దేవీం సురేశ్వరీమ్ ।

పూజయేత్ పరయా భక్త్యా పఠేన్నామశతాష్టకమ్ ॥

తస్య సిద్ధిర్భవేద్ దేవి సర్వైః సురవరైరపి ।

రాజానో దాసతాం యాన్తి రాజ్యశ్రియమవాప్నుయాత్ ॥

గోరోచనాలక్ష్మకకుంజుమేవ సిన్ధూరకర్పూరమధుత్రయేణ ।

విలిఖ్య యన్త్రం విధినా విధిజ్ఞో భవేత్ సదా ధారయతే పురారిః ॥

భౌమావాస్యానిశామగ్రే చన్ద్రౌ శతభిషాం గతే ।

విలిఖ్య ప్రపఠేత్ స్తోత్రం స భవేత్ సమృధాం పదమ్ ॥

షోడశనామభిః నమోన్తేన చ పూజయేత్ ॥

ఐం సన్ధ్యాయై నమః । ఐం సరస్వత్యై నమః । ఐం త్రిమూర్త్యై నమః ।

ఐం కాలికాయై నమః । ఐం సుభగాయై నమః । ఐం ఉమాయై నమః ।

ఐం మాలిన్యై నమః । ఐం కుబ్జికాయై నమః । ఐం కాలసంకర్షణ్యై నమః ।

ఐం అపరాజితాయై నమః | ఐం రుద్రాణ్యై నమః | ఐం భైరవ్యై నమః |

ఐం మహాలక్ష్మ్యై నమః | ఐం పీఠనాయికాయై నమః |

ఐం క్షేత్రజ్ఞాయై నమః | ఐం చర్చికాయై నమః ||

సువాసినీభ్యః— యా దేవీ సర్వభూతేషు శక్తిరూపేణం||

పురస్థి-స్త్రీణాం పూజనమ్ -

గన్ధాక్షతోపహారైః సన్తోష్య ||

ప్రణమేత్ - యా దేవీ సర్వభూతేషు మాతృరూపేణం||

(విశేష - సువాసినీ వ పురస్థి-స్త్రీ సగోత్రీయా ౭ పిఠ్ఠీ తక కీ అథవా

సోదకా రా సే ౧౪ పిఠ్ఠీ తక కీ హీ పూజనీయా హైం తదన్య కేవల వన్దనీయా -

బాలాం వా యావనోన్మత్తాం వృధాం వా సున్దరీం తథా |

కుత్సితాం వా మహాదుష్టాం నమస్కృత్య విభావయేత్ ||

తాసాం ప్రహారం న నిన్దాం చ కౌటిల్యమప్రియం యథా |

సర్వథా చ న కర్తవ్యమన్ధా శక్తిరోధకృత్ ||

యది భాగ్యవశాద్దేవీ కులదృష్టిః ప్రజాయతే |

తదేవమానసీం పూజా తత్ర తాసాం ప్రకల్పయేత్ ||

యది స్త్రీ కే గోపనీయాఙ్గ దిఖ జావ తో దేవీదృష్టి

సే మానసిక నమస్కార కరే | వికార సే దూర రహే |

సంకల్పః-

అనేన బటుకకుమారీసువాసినీనాం పూజనేన తత్ సత్ శ్రీ జగదమ్బార్పణమస్తు ||

|| కుమారీపూజన ఫలాదేశః ||

పూజోపకరణానీహ కుమార్యై యో దదాతి హి |

సస్తుష్టా దేవతా తస్య పుత్రత్వే సోఽనుకల్ప్యతే ||

|| యోగినీ తన్త్రే ||

కుమారీపూజనఫలం వక్తుం నార్హామి సున్దరీ |

జిహ్వకోటిసహస్రైస్తు వక్త్రకోటిశతైరపి ||

కుమారీ పూజ్యతే యత్ర స దేశః ఊతిపావనః |

మహాపుణ్యతమో భూయాత్ సమంతాత్ క్రోశపఞ్చకమ్ ||

॥ రుద్రయామలే ॥

మహాపూజాదికం కృత్వా వస్త్రాలజ్కారభోజనైః ।
 పూజనాన్మందసౌభాగ్యోఽపి లభతే జయమంగులమ్ ॥
 పూజయా లభతే పుత్రాన్ పూజయా లభతే శ్రియమ్ ।
 పూజయా ధనమాప్నోతి పూజయా లభతే మహీమ్ ॥
 పూజయా లభతే లక్ష్మీం సరస్వతీం మహాజనమ్ ।
 మహావిద్యాః ప్రసీదన్తి సర్వే దేవా న సంశయః ॥
 కాలభైరవబ్రహ్మేంద్ర్య బ్రాహ్మణా బ్రహ్మవేదినః ।
 రుద్రశ్చ దేవవర్గాశ్చ వైష్ణవా బ్రహ్మరూపిణః ॥
 అవతారాశ్చ ద్విభూజా వైష్ణవా మనుశోభితాః ।
 అన్యే దిక్పాలదేవాశ్చ చరాచరగురుస్తథా ॥
 నానావిద్యాశ్రితాః సర్వే దానవాః కూటశాలినః ।
 ఉపసర్గస్థితా యే యే తే తే తుష్టా న సంశయః ॥
 కుమారీ యోగిణీ సాక్షాత్ కుమారీ పరదేవతా ।
 అసురా దుష్టనాగాశ్చ యే యే దుష్టగ్రహా అపి ॥
 భూతవైతాలగర్హస్థా డాకినీయక్షరాక్షసాః ।
 యాశ్చాన్యా దేవతాః సర్వా భూర్భువః స్వశ్చ భైరవాః ॥
 పృథివ్యాదీని సర్వాణి బ్రహ్మాణ్డే సచరాచరమ్ ।
 బ్రహ్మో విష్ణుశ్చ రుద్రశ్చ ఈశ్వరశ్చ సదాశివః ॥
 సన్తుష్టాః సర్వతుష్టాశ్చ యన్తు కన్యాం ప్రపూజయేత్ ।
 అద్యాహం శుద్ధరూపా హి అన్యలోకే చ కా కథా ॥
 కుమారీపూజనం కృత్వా త్రైలోక్యం వశమానయేత్ ।
 మహాకాన్తిర్భవేత్క్లిప్తం సర్వపుణ్యఫలప్రదమ్ ॥
 ॥ నీలతన్త్ర ॥
 మహాభయార్తి దుర్భిక్షాద్యుత్పాతాని కులేశ్వరి ।
 దుఃస్వప్నమపమృత్యుశ్చ యే చాన్యే చ సముద్భవాః ॥
 కుమారీపూజనాదేవ న తే చ ప్రభవన్తి హి ।


నిత్యం క్రమేణ దేవేశి పూజయేద్విధిపూర్వకమ్ ॥
 ఘ్నున్వి విఘ్నాన్నూజితాశ్చ భయం శత్రూన్మహోత్కటాన్ ।
 గ్రహా రోగాః క్షయం యాన్తి భూతవేతాలపన్నగాః ॥
 తావజిప్త్యా పూజయిత్వా కన్యాం సున్దరమోహినీమ్ ।
 దివ్యభావస్థితం సాక్షాత్తన్త్రమన్త్రఫలం లభేత్ ॥
 మహావిద్యా మహామన్త్రః సిద్ధిమన్తో న సంశయః ।
 విధియుక్తాం కుమారీం తు భోజయేచ్ఛైవ ఖైరవ ॥
 పాద్యార్ఘ్యం చ తథా ధూపం కుంజుమం చన్దనం శుభమ్ ।
 భక్తిభావేన సమూజ్య కుమారీభ్యో నివేదయేత్ ॥
 ॥ కుబ్జికా తస్మై ॥
 అన్న వస్త్రం తథా నీరం కుమార్త్యై యో దదాతి హి ।
 అన్నం మేరుసమం దేవ జలం చ సాగరోపమమ్ ॥
 వస్త్రైః కోటిసహస్రాబ్దం శివలోకే మహీయతే ।
 పూజోపకరణానీహ కుమార్త్యై యో దదాతి హి ।
 సస్తుష్టా దేవతా తస్య పుత్రత్వే సానుకల్పతే ॥
 ॥ యామలే ॥
 బాలప్రియం చ నైవేద్యం దత్త్వా తద్భావభావితః ।
 మృదా తదఙ్గమాత్మానం బాలభావవితేష్ఠితమ్ ॥
 అతిప్రియకథాలాపక్రీడా కౌతూహలాన్వితః ।
 యథార్థం తత్ప్రియం తన్త్రం కృత్వా సిద్ధీశ్వరో భవేత్ ॥
 కుసుమాఙ్గులిపూర్ణం చ కన్యాయై కులపణ్డితః ।
 దదాతి యది తత్పుష్పం కోటిమేరుహిణ్యవత్ ॥
 తద్ధానజం మహాపుణ్యం క్షణాదేవ సమాలభేత్ ।
 కుమారీ భోజితా యేన త్రైలోక్యం తేన భోజితమ్ ॥
 కుమారీపూజనం కుర్యాత్సర్వకర్మఫలాప్తయే ।
 సదాభోజనవాఙ్మూఢ్యా మాన్యా సస్తుష్టహాసినీ ।
 వృథా న రౌతి సా దేవీ కుమారీ దేవనాయికా ॥

॥ కుమారీ కవచే ॥


సామ్రాజ్యం ప్రదదాతి యా భగవతీ విద్యా మహాలక్షణా
సాక్షాదష్టసమృద్ధిదా భువి మహాలక్ష్మీః కులక్షోభహా ।
స్వాధిష్ఠానసుపజ్కుజే విలసితాం విష్ణోరనన్తశ్చయం
వందే రాజప్రదాం శుభకరీం కౌలేశ్వరీం సర్వదా ॥

Encoded and proofread by Gopal Upadhyay gopal.j.upadhyay at gmail.com

Advisory: Shastri Pulakit H. Vyasa

——
kumArI pUjA

pdf was typeset on October 4, 2019

——
Please send corrections to sanskrit@cheerful.com

